

# भोलेनाथ का दर्शन करने के लिए खुद को IAS बनाने लगा शख्स

मंदिर के पंडित पर धौंस जमाते ही खुल गई पोल

चन्दन कुमार चौबे । सिटी चीफ मुजफ्फरपुर। सावन का महीना चल रहा है। विभिन्न शिवालयों में श्रद्धालुओं की भारी भीड़ उमड़ रही है। देवघर का बैधनाथ धाम हो या फिर मुजफ्फरपुर का गरीबनाथ मंदिर सभी शिव मंदिरों में इन दिनों भारी भीड़ देखी जा रही है। बाबा भोलेनाथ का दर्शन करने के लिए और जलाभिषेक करने के लिए श्रद्धालुओं की लंबी कतारें देखी जा रही है। श्रद्धालुओं की भीड़ को देख एक शख्स घबरा गया और कतार में लगना मुनासिब उसने नहीं समझा। उसके दिमाग में एक आइडिया आया कि क्यों ना वीआईपी दर्शन किया जाए? फिर क्या था वो मुजफ्फरपुर के बाबा गरीबनाथ मंदिर में बाबा भोलेनाथ का दर्शन करने के लिए फर्जी आईएएस



बन गया। वीआईपी ट्रीटमेंट के लिए वो मंदिर के पुजारी के सामने धौंस जमाने लगा। कहा कि पंडित जी सुनो मैं आईएएस अधिकारी हूं मुझे अंदर जाने दो। उसके बात करने की शैली और हरकतों को देखकर मंदिर के पुजारी को संदेह हो गया। मंदिर के पुजारी ने तुरंत पुलिस

को फोनकर मंदिर में बुलाया। जब पुलिस मंदिर में पहुंची तब उसकी सारी हेकड़ी निकल गयी। थानेदार ने जब उससे बात की तब उसकी झुट पकड़ में आ गयी और उसका असली चेहरा सबके सामने आ गया। उसे अपनी गलती का एहसास हो गया और वो मंदिर के पुजारी और थानेदार

से माफी मांगने लगा। उसने बताया कि वीआईपी दर्शन के लिए उसने यह हथकंडा अपना था लेकिन पकड़ा गया। जब उसने अपना आईडी कार्ड नहीं दिखाया तब पुलिस समझ गयी कि वो कोई आईएएस अधिकारी नहीं है।

जब युवक ने पुलिस और पुजारी के सामने अपनी गलती स्वीकारी तब पुलिस ने पीआर बॉर्ड भराया और फिर उसे छोड़ दिया गया। फिलहाल पुलिस आगे की कार्रवाई में जुटी है। वही फर्जी आईएएस अधिकारी के कारनामों को देख वहां मौजद श्रद्धालु भी हैरान रह गये कहने लगे कि बाबा से मिलने के लिए लोग क्या-क्या हथकंडे अपनाते हैं। सच्चे मन से बाबा के दरबार में जो भी श्रद्धालु आता है भोलेनाथ उसकी सारी मनोकामना पूरी करते हैं।

## उधार अंडा देने से किया मना तो बदमाशों ने सीने पर रॉड से मारा, फोड़ दी आंख

चन्दन कुमार चौबे । सिटी चीफ अरवल। बिहार में अपराधियों का तांडव लगातार जारी है। राज्य के अंदर आए दिन लोगों की हत्या कर दी जा रही है। ऐसे में अब एक ताजा मामला अरवल से निकल कर सामने आ रहा है। जहां अपराधियों ने एक बड़े हत्याकांड को अंजाम दिया है। बताया जा रहा है कि यहां जब एक बुजुर्ग दुकानदार ने कुछ बदमाशों से अंडा का पैसा मांगा तो उन्होंने पीट-पीट कर उन्हें मौत के घाट उतार दिया।

दरअसल, 61 साल के अयोध्या सिंह अंडा बेचतेरू थे। वो कोहडौल गांव के रहने वाले थे और गांव में ही वो अंडा की गुमटी लगाते थे। यहां कुछ लोग उनकी गुमटी के पास आए और उधार में ही अंडा मांगने लगे। लेकिन अयोध्या सिंह ने इन लोगों को उधार में अंडा देने से मना कर दिया। इसके बाद यह बदमाश अयोध्या सिंह से बहस करने लगे। वहीं, धीरे-धीरे यह बहसबाजी मारपीट में तब्दील हो गई। इन बदमाशों ने अचानक बुजुर्ग



अयोध्या सिंह पर हमला कर दिया। इस दौरान अयोध्या सिंह की बेरहमी से पिटाई की गई। अयोध्या सिंह को अधमरा कर सभी बदमाश मौके से फरार हो गए। अयोध्या सिंह की पिटाई किए जाने की सूचना मिलने के बाद उनके परिजन मौके पर पहुंचे और उन्हें इलाज के लिए सदर अस्पताल में भर्ती कराया गया। गुरुवार की सुबह इलाज के दौरान अयोध्या सिंह की मौत हो गई। अयोध्या सिंह की मौत के बाद उनके परिजनों का गुस्सा सांतवें आसमान पर चढ़ गया। नाराज लोगों ने जहानाबाद-अरवल राष्ट्रीय

राजमार्ग 110 को जाम कर दिया। उधर, आक्रोशित लोग इस जघन्य हत्याकांड में शामिल अपराधियों की गिरफ्तारी की मांग कर रहे थे। अयोध्या सिंह के बेटे बिमलेश कुमार ने मीडिया से बातचीत में कहा है कि अक्सर यह बदमाश उनके पिता की गुमटी पर उधार में ही अंडा खाकर चले जाते थे और पैसे मांगने पर विवाद करते थे। बुधवार को जब उनके पिता ने उधार देने से मना कर दिया तब इन बदमाशों ने उन्ही की गुमटी में रखे रॉड, पेचकस और अन्य हथियारों से उनकी पिटाई कर दी और आंख भी फोड़ दी।

## तेज धार में फंस गए पांच पर्यटक जाते-जाते बची पांचों की जान

वाटरफॉल में अचानक आ गया उफान

चन्दन कुमार चौबे । सिटी चीफ सासाराम। सासाराम के कैमूर पहाड़ी पर स्थित मांझर कुंड में इन दोनों पानी का बाहर काफी बढ़ गया है। ऐसे में वन विभाग ने वहां जाने वाले पर्यटकों को एहतियात बरतने की अपील की है लेकिन फिर भी कई पर्यटक मांझर पानी की तेज धार में फंस गए हालांकि उनकी जान जाते-जाते बच गई। दरअसल, पहाड़ों पर मूसलाधार बारिश होने के कारण जलप्रपात में पानी का बाहर काफी तेज हो गया है। ज्यादा बारिश होने के कारण अचानक वाटरफॉल में ऊफान आ गया है लेकिन फिर भी कई पर्यटक मांझर कुंड में नहाने के लिए जा रहे हैं। आए दिन इस लापरवाही के कारण हादसे होते हैं एवं कई लोगों की जान भी जा चुकी है लेकिन फिर भी लोग मानने को तैयार नहीं हैं। मूसलाधार बारिश के कारण मांझर कुंड का यह जलप्रपात भयानक रूप ले लिया है और इसमें नहाना काफी खतरनाक है। लेकिन आप तस्वीरों में देख सकते हैं किस प्रकार लोग वाटरफॉल के जानलेवा पानी के बहाव के बीच पर्यटक



जा रहे हैं। यहां पहुंचे पर्यटकों का कहना है कि अचानक पानी का बहाव तेज हो गया। ऐसे में वे लोग पानी से निकल कर ऊंचे पत्थर पर आकर बचने का प्रयास किए हैं। बता दें कि वन विभाग द्वारा लगातार एडवाइजरी जारी की जा रही है कि झरने के तेज बहाव में स्नान करने से बचे लेकिन लोग मानने को तैयार नहीं हैं। ऐसे में किसी बड़ी घटना से इनकार नहीं किया जा सकता है।

## वीडियो बनाने के दौरान हुई फायरिंग रील बनाने का चस्का... पिस्टल लेकर स्कूल पहुंची दसवीं की छात्रा

चन्दन कुमार चौबे । सिटी चीफ हाजीपुर। बिहार हमेशा से ही अपने अजीबोगरीब कारनामों की वजह से सुर्खियों में रहा है। अब ऐसा ही एक दंग कर देने वाला मामला वैशाली से निकल कर सामने आया है। यहां दसवीं क्लास का एक स्टूडेंट पिस्टल लेकर स्कूल पहुंच गया। इतना ही नहीं रील्स बनाने के दौरान इसने फायरिंग भी कर डाली। लेकिन, गनीमत यह रहा कि इस दौरान कोई हताहत नहीं हुआ। दरअसल, पिस्टल लेकर बच्चे के स्कूल आने की एक और घटना सामने आयी है। वैशाली जिले के बिंदुपुर में एक छात्रा न केवल पिस्टल लेकर स्कूल पहुंची बल्कि

रिल्स बनाने के दौरान उसने फायरिंग भी की। गनीमत रहा कि फायरिंग में कोई हताहत नहीं हुआ। यह घटना बिंदुपुर के एक हाईस्कूल में हुई है। इस वारदात के बाद स्कूल प्रबंधन इस मामले की लीपापोती में जुटा है। बताया जाता है कि छात्रा स्थानीय दबंग परिवार से हैं। लिहाजा स्कूल प्रबंधन इस मामले को ज्यादा तूल देने से बच रहा है। इस मामले में अब तक किसी थाने में कोई मामला दर्ज नहीं हुआ है। कुछ माह पूर्व भी सुल्तानपुर पंचकटिया गांव में विद्यालय में एक शिक्षिका द्वारा रिल्स बनाने मामले ने तूल पकड़ा था। उस वक्त भी स्कूल प्रबंधन ने

उस मामले को रफादफा कर दिया था। जानकारी के मुताबिक दसवीं की छात्रा स्कूल की छुट्टी की रिल्स बनाने के लिए स्कूल बैग में छिपाकर पिस्टल लेकर आयी थी। जैसे ही दूसरी घंटी समाप्त हुई, वह क्लास से निकलकर स्कूल कैंपस में ही पिस्तौल के साथ रिल्स बनाने लगी की। इसी दौरान उसका हाथ ट्रिगर पर चला गया गया और फायरिंग हो गयी। ऐसे में गोली की आवाज सुनकर स्कूल में अफरात-तफरी मच गयी। छात्रा के स्कूल के पड़ोस के ही होने के कारण स्कूल प्रशासन इस मामले को दबाने के प्रयास में जुट गया।

उधर, मामले की सुचना के बाद जांच के लिए बिंदुपुर थाने की पुलिस भी मौके पर पहुंची थी। इस संबंध में प्रभारी प्रधानाध्यापक नीलम कुमार ने बताया की 4 बजकर 40 मिनट तक वे स्कूल में थी, उस वक्त तक वैसे कोई घटना नहीं हुई थी। जांच के बाद अगर कुछ पता चलता है तो प्राथमिकी की जायेगी। वहीं थानाध्यक्ष अरुण कुमार ने बताया कि पुलिस इसकी जांच कर रही है। ऐसी कोई फायरिंग की घटना की सूचना नहीं है। वहीं बीईओ अरुण कुमार ने बताया कि रिल्स बनाने के दौरान फायरिंग की घटना की जांच की जा रही है। जांच के बाद आगे की कार्रवाई की जायेगी।

## बोले बीजेपी अध्यक्ष..लोगों को जात-पात और धर्म में बांट रहे सभी दल बहुत ही घटिया हो गया है राजनीति का स्तर

चन्दन कुमार चौबे । सिटी चीफ पूर्णिया। भारतीय जनता पार्टी के प्रदेश अध्यक्ष बनने के बाद सीमांचल पहुंचे राजस्व एवं भूमि सुधार मंत्री दिलीप जायसवाल का पूर्णिया में जोरदार स्वागत हुआ। बीजेपी के एक कार्यक्रम में शामिल होने के बाद उन्होंने मीडिया से बातचीत की। देश की राजनीति पर चिंता जताते हुए कहा कि राजनीति का स्तर बहुत ही घटिया हो गया है। राजनीति की सोच

भी गिरता जा रहा है। यही कारण है कि सभी दल समाज को जात,पात और धर्म में बांट रहे हैं।बीजेपी प्रदेश अध्यक्ष दिलीप जायसवाल ने आगे कहा कि मैं कोई एक दल के ऊपर आरोप नहीं लगा रहा हूं दिलीप जायसवाल भी आपके सामने है। सभी राजनीतिक दल देश में एक माहौल बनाते जा रहे हैं कि किसी तरह उनको सत्ता जाए। मैं ऊपर वाले से यही दुआ करता हूं कि आप ऊपर

से सभी को यह आदेश दें कि नेतागिरी करने के लिए, सत्ता पाने के लिए और सरकार बनाने के लिए वो समाज को आपस में ना बांटे। दिलीप जायसवाल ने कहा कि हिंदू-मुस्लिम सब साथ मिलकर बिहार का विकास करेंगे। चाहे किसी भी दल के नेता हो वो सभी समाज को तोड़ने का काम कर रहे हैं लेकिन हमें टूटना नहीं है। राजनीति का स्तर बहुत ही घटिया हो गया है।

चन्दन कुमार चौबे । सिटी चीफ मोतिहारी। मोतिहारी एसपी के निर्देश पर एसडीपीओ के नेतृत्व में कल्याणपुर पुलिस ने चार शातिर बदमाशों को गिरफ्तार किया है। पुलिस ने इन अपराधियों के पास से पुलिस ने दो कट्टा, दो गोली, दो चोरी की बाइक, चार मोबाइल, एक लेपटॉप जब्त किया है। गिरफ्तार अपराधियों में मधुबन


थाना क्षेत्र के दुलमा गांव का बृहस्पत कुमार उर्फ गोलू कुमार, पकड़ीदयाल थाना क्षेत्र के कोरल गांव का राहुल कुमार, चकिया थाना क्षेत्र के पैठनिया गांव का कृष्णनंदन कुमार और मुजफ्फरपुर के मोतीपुर थाना क्षेत्र के फुलार गांव के रहने वाला संतोष कुमार शामिल है। एसडीपीओ सत्येंद्र कुमार सिंह ने बताया कि अपराधी बृहस्पत

कुमार उर्फ गोलू कुमार पर मधुबन थाना में एक लूट और एक डकैती तथा कल्याणपुर थाना में एक लूट कांड का मामला दर्ज है। एसपी के निर्देश पर कल्याणपुर पुलिस ने नाकाबंदी कर कल्याणपुर थाना के खोखरा चौक के समीप से लूट की योजना बनाते चार अपराधियों को गिरफ्तार कर लिया।उन्होंने बताया कि

अपराधियों से जब्त मोबाइल के सीडीआर के आधार पर वैज्ञानिक अनुसन्धान से अन्य अपराधियों को गिरफ्तार किया जायेगा। छपेमारी में एसडीपीओ सत्येंद्र कुमार सिंह के अलावे कल्याणपुर थानाध्यक्ष जितेंद्र कुमार, एसआई शिवनाथ प्रसाद सहित पुलिस बल और चौकीदार शामिल थे।

## मांग भरने की उम्र में.. दहेज के केस का चार्जशीट

# फेसबुक पर फैंड बनाने के बाद युवक ने किया यौन शोषण



चन्दन कुमार चौबे । सिटी चीफ सहरसा। सोशल मीडिया पर लोग इन दिनों ज्यादा वक्त गुजारते हैं। सहरसा की एक लड़की भी सोशल साइट्स देखा करती थी। उसने फेसबुक, इंस्टाग्राम और वाट्सएप पर भी अकाउंट बना लिया था। फेसबुक देखने के दौरान उसकी दोस्ती एक युवक के साथ हो गयी। फिर दोनों मैसेजर पर एक दूसरे के साथ चैटिंग करने लगे जब दोनों ने एक दूसरे को अपना मोबाइल नंबर दिया तब बातचीत भी शुरू हो गयी। फोन पर बातचीत के दौरान ही दोनों एक दूसरे को चाहने लगे। दोनों के बीच कब प्यार हो गया यह पता ही नहीं चला। जिसका फायदा युवक ने लड़की से उठाया। जिसे वो सच्चा प्यार समझ बेटी थी वो दगाबाज निकला। शादी का झांसा देकर ब्याँघफ्रेंड ने उसके साथ यौन शोषण किया और जब वो प्रेग्नेंट हो गयी तब उसे अपनाने से इनकार कर

दिया। आज लड़की अपनी गलती पर आंसू बहा रही है। मामला सहरसा के बिहरा थाना क्षेत्र का है जहां कि रहने वाली लड़की को सौरबाज़ार थाना क्षेत्र के अर्राहा गांव के लड़के से फेसबुक पर दोस्ती हुई फिर धीरे-धीरे यह दोस्ती प्यार में बदल गया। प्यार का ऐसा परवान चढ़ा कि फोन पर बातचीत करते-करते दोनों एक दूसरे से मिलने जुलने लगे। लड़का सहरसा के सुपर मार्केट के पूर्वी भाग स्थित मुहल्ले में किराए के मकान में रहता था। उसने लड़की को मिलने के लिए रूम पर बुलाया। जहां शादी का झांसा देकर लड़के ने शारिरीक संबंध स्थापित किया। यह सिलसिला लगातार चलने लगा। फिर एक दिन लड़की को पता चला कि वो प्रेग्नेंट हो गयी। उसने इस बात की जानकारी अपने प्रेमी को दी तब उसने शादी से इनकार कर दिया। इस बात से परेशान लड़की ने

पहले तो लोकलाज के भय से बातों को छुपाने की कोशिश की। लेकिन फिर उसने अपनी माँ को पूरी बात बतायी। पीड़िता की मां ने भी लड़के पर शादी करने का दबाव बनाया लेकिन उसने लड़की की मां की भी नहीं सुनी। सीधे तौर पर युवक ने लड़की से शादी करने से इनकार कर दिया। जिसके बाद बेटी को लेकर मां महिला थाने पहुंची जहां पुलिस को पीड़िता ने अपनी आपबीती बताते हुए न्याय की गुहार लगाई। केस दर्ज होने के बाद महिला थानेदार ने त्वरित कार्रवाई करते हुए आरोपी युवक को गिरफ्तार कर लिया। वही पीड़िता को मेडिकल के लिए सदर अस्पताल भेजा गया। मेडिकल के बाद 164 का बयान दर्ज कराने के लिए पीड़िता को सहरसा कोर्ट ले जाया गया। जबकि गिरफ्तार आरोपी को जेल भेजा गया है। फिलहाल पुलिस आगे की कार्रवाई में जुटी है।